

وزیر اعلیٰ نے کووڈ 19 اور متعدی امراض کے کنٹرول کے سلسلے میں حکمت

عملی تیار کر عمل آوری کی ہدایت دی

ہر ضلع میں نوڈل افسران یومیہ جائزہ میٹنگ کریں

چھٹر کاؤ اور فائنگ لازمی طور سے کرانے کی ہدایت

لکھنؤ: 16 جولائی 2020

اتر پردیش کے وزیر اعلیٰ یوگی آدتیہ ناتھ نے کووڈ 19 اور متعدی امراض کے کنٹرول کے سلسلہ میں بین محکمہ جاتی تال میل کے ذریعہ حکمت عملی تیار کر موثر طریقہ سے عمل درآمد کرانے کی ہدایت دی ہے۔ انہوں نے کہا کہ ہر ضلع میں نوڈل افسران یومیہ جائزہ میٹنگ کریں۔

وزیر اعلیٰ آج یہاں اپنی سرکاری رہائش گاہ پر ایک اعلیٰ سطحی میٹنگ میں ان لاک بندوبست کا جائزہ لے رہے تھے۔ انہوں نے کہا کہ حکومت کے ذریعہ ضلع وار نامزد کئے گئے انتظامی کے سینئر افسران اپنے چارج والے ضلع میں صاف صفائی اور سینٹرائزیشن کی خصوصی مہم کی مانیٹرنگ ہیڈ کوارٹرز سے کریں۔ مہم کے دوران کووڈ 19 اور متعدی امراض کی روک تھام، میڈیکل اسکریننگ کی کارروائی، پینے کے صاف پانی کی فراہمی، صاف صفائی اور سینٹرائزیشن سے متعلق کام پوری رفتار سے کیا جائے۔ انہوں نے خصوصی صاف صفائی اور سینٹرائزیشن مہم کے دوران چھٹر کاؤ اور فائنگ کو لازمی طور پر کرائے جانے کی ہدایت دی ہے۔

وزیر اعلیٰ نے ریاست میں 48 ہزار ٹیسٹ یومیہ کی ٹیسٹنگ صلاحیت حاصل کئے جانے پر اطمینان کا اظہار کرتے ہوئے اسے بڑھا کر 50 ہزار ٹیسٹ یومیہ کرانے کی ہدایت دی۔ انہوں نے کہا کہ اس کے تحت آر ٹی پی سی آر کے طریقہ کار کے ذریعے یومیہ 30 سے 35 ہزار ٹیسٹ ٹرونٹ مشین سے 2-2.5 ہزار ٹیسٹ اور ریپڈ اینٹی جن ٹیسٹ کے ذریعے 25-20 ہزار ٹیسٹ کروائے جائیں۔ انہوں نے کہا کہ ٹیلی کنسلٹنسی سے طبی مشاورت کی حوصلہ افزائی کی جائے۔ انہوں نے مختلف مقامات پر الیکٹرانک اور پرنٹ میڈیا کے ساتھ ساتھ عوامی ایڈریس سسٹم کے استعمال پر بھی زور دیا تاکہ لوگوں کو کووڈ 19 سے بچاؤ کے سلسلہ میں بیدار کیا جاسکے۔

وزیر اعلیٰ نے کہا کہ جھانسی، وارانسی، لکھنؤ، کانپور اور پریا گراج اضلاع میں خصوصی احتیاط برتنے کی

ضرورت ہے۔ اس کے پیش نظر ان اضلاع میں کووڈ 19 کے پھیلاؤ پر کنٹرول پانے کے لئے موثر اقدامات اٹھائے جائیں۔

وزیر اعلیٰ نے کہا کہ پولیس فورس کو انفیکشن سے محفوظ رکھنے کے لئے سبھی احتیاطی تدابیر برتی جائے۔ انفورسمنٹ ڈیوٹی کرنے والے پولیس اہلکاروں کو ماسک، دستاں اور سینٹائزر لازمی طور پر فراہم کرائے جائیں۔ کنٹین منٹ زون میں پولیس فورس کو تعاون فراہم کرنے کے لئے، ہوم گارڈ اور پی آر ڈی اہلکاروں کے ساتھ ساتھ این سی سی کیڈیٹوں کی خدمات حاصل کرنے پر بھی غور کیا جائے۔

اس موقع پر وزیر طبی تعلیم جناب سریش کھنہ، وزیر ریاست برائے صحت جناب اتل گرگ، چیف سکریٹری جناب آر کے تیواری، کمشنر انفراسٹرکچر اور صنعتی ترقیات جناب آلوک ٹنڈن، کمشنر زرعی پیداوار جناب آلوک سنہا، ایڈیشنل چیف سکریٹری اطلاعات و داخلہ جناب اونیش کمار اوستھی، ایڈیشنل چیف سکریٹری مالیات جناب سنجیو متل، ایڈیشنل چیف سکریٹری ریونیو محترمہ رینوکا کمار، ڈائریکٹر جنرل آف پولیس جناب ہتیش سی اوستھی، ایڈیشنل چیف سکریٹری طبی تعلیم جناب رجنیش دو بے، ایڈیشنل چیف سکریٹری صحت جناب امت موہن پرساد، ایڈیشنل چیف سکریٹری دیہی ترقیات اور پنچایتی راج جناب منوج کمار سنگھ، ایڈیشنل چیف سکریٹری زراعت جناب دولیش چتر ویدی، ایڈیشنل چیف سکریٹری وزیر اعلیٰ جناب ایس پی گوئل، ایڈیشنل چیف سکریٹری ایم ایس ایم ای جناب نونیت سہگل، پرنسپل سکریٹری مویشی پروری جناب بھونیش کمار، پرنسپل سکریٹری وزیر اعلیٰ جناب سنجے پرساد، سکریٹری وزیر اعلیٰ جناب آلوک کمار، ڈائریکٹر اطلاعات جناب ششتر سمیت دیگر سینئر افسران موجود تھے۔

